

IS-SIGRIET

Minn V.M. PELLEGRINI

Annibale u Susanna kienu ilhom miżżewġin seba' snin; dejjem imxew bl-aqwa mħabba u qatt ma kisru qalb xulxin. Ma kien jonqoshom xejn, kellhom dar ċkejna iżda mgħammra tajjeb; u r-raġel kien idahħal salarju sabiħ u hi kienet iżzomm id-dar xammiema. Frott ta' dan iż-żwieġ kienu żewġ kreaturi, tista' tgħid tewmin, għax twieldu waħda wara l-oħra, u l-għaxxa ta' ommhom kienet li tlibbshom xorta, billi kienu bniet, u zżejjinhom, bħallikieku kienu żewġ pupi.

Ir-raġel kien haddiem bil-għaqal u fil-hin liberu tiegħu, flok li kien joqghod jitlajja' fit-toroq jew jaħli l-hin fil-każini, kien beda daqsxejn ta' negozju, aktarx bħala hobby milli biex iżid fid-dhul tal-paga. Martu, li kienet ta' l-iskola u kelliha moħħha tajjeb, daħlet fil-logħba b'ruħha u ġisimha, u t-tnejn flimkien kienu jqattgħu l-għaxijiet jiktbu l-ittri, jaraw katalgi u kampjuni; jiddiskutu fuq il-gosti tal-mument, u meta jkunu għarblu kollox, kienu jfasslu l-ordnijiet, skond l-istaġun li dik il-merkanzija kienet tkun l-aktar adattata għalih.

Hekk, ngħidu aħna, għall-Milied kienu jordnaw gugarelli għat-tfal; u rigali utili u sbieħ għall-kbar; għall-Karnival l-ordni kienet tkun għall-bżonn tal-maskarati u oġġetti oħra bħal sfafar, bzieżaq, imrietel tal-kartun forma ta' minfaħ, biex mad-daqqa, li ma kinetx twegġa', kienet tinstema' xi twerżiqa jew tisfira. Għas-sajf, imbagħad, l-ordnijiet kienu jkunu mħalltin għat-tfal u għall-kbar, iżda bl-għan li jservu għal fuq xtut il-baħar u għal ġol-baħar stess.

U n-negozju beda jagħti l-frott tiegħu u l-qligħ kien dejjem qed jizdied, għax Annibale u Susanna kellhom manjieri tajba, kienu jafu jmorru tajjeb mal-klijenti, u, għal dak li hu qligħ, huma kienu jzommu dak li hu xieraq għalihom, u lill-bejgiegħa ta' l-ilmnut kienu jagħtuhom il-profitt tagħhom xejn inqas milli kienet titlob il-liġi.

Iżda ġara dak li jgħidu l-Ingliżi: "All work and no play makes Jack a dull boy", għax Annibale nkirem wara dan l-imbierak ta' negozju, ħalla lil ħbiebu fil-ġenb, moħħu kien dejjem okkupat issa f'haġa, issa f'oħra, u spicċa biex beda jegħja. Martu min-naħa l-oħra kienet ferħana se ttir b'zewġha dejjem ma' djuħha, miġbur ġod-dar u medhi biha, b'uliedu u bin-negozju li kienu twebbliu

bih, u għalhekk naqset li tagħti kas ta' x'kien qed jiġri lil żewġha. Ta' mara bil-għaqal, kien imissha ntebhet li dik ma kenitx hajja kif għandha tkun, għax il-mistrieħ u l-isfogh riedu jkunu wkoll, u l-mekkanizmu tal-bniedem, bħal kull mekkanizmu iehor, biż-żmien jittiekel u jittersaq u fl-aħħar jieqaf għal kollox.

U hekk ġara lil Annibale. F'daqqa wahda beda jsir nervuż; għal kull haġa ta' xejn jisbel, u fejn qatt ma kienet harġet ke'ima mhix xierqa minn fomm, issa, kull meta jitlagħlu, beda jżbalja u jin-sulta bl-addoċċ, u l-hajja fid-dar saret infern. Susanna bdew igħaddulha minn moħħha hafna suspetti; bdiel flok tikkalmah u twensu, tilhaqlu passih, u jum wieħed saħansitra marret fil-post fejn kien jaħdem biex tara kienx hemm xi impjegata li setgħet kienet qieghda ttajjarlu rasu għal warajha. Izda fejn kien jaħdem Annibale nisa ma kienx hemm, u għalhekk serrhet moħħha mhux ftit.

Nies Susanna ttendew ukoll li Annibale ma kienx f'siktu u wis-sew lil Susanna biex idderillu, thajru biex joħorġu iżjed, u, jekk tara l-htieġa tiegħu jara tabib. Għal din l-aħbar, Annibale wegibha li hu diġà mar għand it-tabib Busietta, u dana mill-ewwel intebah li Annibale kellu fuqu breakdown iddoqq l-iskotti. Tah li pilloli, qalqu biex jistrieħ xi ftit mix-xogħol, u jekk seta', jara jehux xi vaganza twila jew jagħmel xi vjaġġ, imqar sa Catania, basta jinqata' għal xi żmien mir-rutina ta' kull jum.

Susanna baqgħet ċassa thares lejha, u mbagħad għannqitu u bisitu u qaltu: "Għax ma għidtlx b'dan kollu, mela ma għadx għandek fiduċja fiġa?" Wegibha: "X'ridni nagħmel? Mela jien nista' niehu vaganzi twal jew insiefer...?"

"U għala le?" wiegħbet Susanna, "minn għada stess nibda nahseb kif nistgħu nagħmlu, biex immorru sa Catania, kif qaltek it-tabib. Nahseb li ommi għal hmistax-il ġurnata żżommhomlna t-tfal, u nkunu fl-ikbar mistrieħ. Dwar il-flus nonfqu dawk li faddalna min-negozju, mhux aħna fidimna għalihom dawk? L-ewwel batejna, issa ngawduhom, u inti tarġa' tiegħu saħhitek. Mhux sewwa qed ngħid?"

"Jien, kien għaddielu xi hsieb bħal dan, izda l-biċċa tat-tfal dejjem żammitni lura; jekk ommok ikollha pjaċir iżżommhom, allura nitlob il-leave u mmorru sa Catania".

U hekk sar, testew kollox bla għaġla ta' xejn, għamlu l-passa-porti, irrangaw għal-lukanda, xtraw il-bagalji u hejjew kollox kif

ghandu jkun. Billi Susanna kienet tibza' mill-ajrupjan, marru sa Sirakuza bil-baħar, u mbagħad komplew bit-tren sa Catania.

Kif waslu, sabu li l-lukanda, għalkemm mhix mill-iprem, kienet tajba ħafna; l-ikel ma kienx fih xi tmaqdar, u n-nies kienu dhulin, "kwaži, kwaži", qalet Susanna, "qishom Maltin, bħalna, u toħroġ il-ghaġeb anke xi kliem bil-Malti, kienu jljissnu, għax milli jidher kienu ħafna l-Maltin li jmorru f'dik il-lukanda".

Kull filghodu, wara l-kolazzjon, kienu jagħmlu passigġati twal, issa fil-ġonna sbieħ ta' Catania u issa iktar 'il bogħod, fil-kampanja, pla ma qatt għaddielhom minn rashom li, bħala turisti, setghu jagħtu fil-ghajn ta' xi hadd li, bi ħsieb ħazin, seta' jagħmlilhom id-deni. Izda kollox mar ħarir.

Jum wieħed fetlilhom jikru taxi, kif kien qalilhom wieħed li kien ilu jdur magħhom tghidx kemm, biex imorru sa fejn hu kellu villa fil-kampanja, u jqattghu hemmhekk xi jumejn. Aċċettaw u marru. Il-villa ma kienet villa xejn, izda x'aktarx razzett abbandunat. Meta waslu, tat-taxi baqa' jħares lejhom, tħallas u telaq lura.

Bertinu laqagħhom b'daqsxejn ta' tbissima dubbjuza; dawwarhom ma' kullimkien, u f'nofsinhar kellu lest ikel bnin u bix-xaba'. Il-misteru kien li ħlief xwejha mghaddma ma raw lil hadd iżjed f'dak il-post diżabitat. Wara nofsinhar marru jimteddu, izda x'ħin qamu, baqghu ħalqhom miftuħ meta ndunaw li ma' Bertinu issa kien hemm xi erbgha min-nies oħra, ta' xejra aktar zingara, milli Tahjana. Donnu li kienu qegħdin jiftieħmu fuq xi biċċa negczju, għax dehru issa jithaddtu bil-kalma, issa jillitkaw u issa jiġġebbdu fuq il-prezz ta' dak li kienu qegħdin jiftieħmu fuq.. Sa fl-aħħar ftieħmu, Bertinu newwel il-flus, u l-ixjeħ fost dawk iz-zingari ikkonsenjalu pakkett li Bertinu kien pront heba fil-but.

X'ħin dalam resqu għaċ-ċena u Bertinu raġa' newlilhom ikel tassew bnin u poġġa fuq il-mejda f'ixkun inbid bla tikketta, x'aktarx minn dak li kienu jagħmlu l-bdiewa stess. Annibale, biex ma jiksirx lil Bertinu, xorob xi żewġ tazzi li niżlulu għasel, izda ma damx wisq fuq saqajh, għax ħassu stordu u qallhom li kien sejjer jorqod. Susanna baqgħet issummata, izda ma lissnitx kelma.

Bertinu kien kollu kumplimenti u deher imlaħħa sewwa, izda Susanna zammet rasha f'lokha, kompliet miegħu tithaddet issa fuq haġa u issa fuq oħra, u b'seba' għajnejn għal imġibtu. Il-makakk ma wera xejn suspettuż u baqa' sa l-aħħar ferrieħi u kumplimentuż. Wara xi siegħa taħdit, Susanna qalet li kienet tħossha għajjiena u

talbet lil Bertinu jiskuzaha, u qamet minn postha biex tmur torqod hdejn żewġha..

Bertinu ma merihex, iżda ġagħalha tixrob xi ftit rosolin miegħu. Ila l-inbid ma kienx jogħġobha. Għar-rosolin Susanna ma qalet xejn, u billi ratu jferrgħu fil-bikkerini quddiemha, ma dahlilha ebda suspett f'moħħha, bħalma kien għaddielha meta żewġha xorob l-inbid u waqa' dak in-nġhas kollu fuqu.

Xorbu flimkien u f'Susanna ġara xi haġa li ma kinitx tas-soltu; reġġet poġġiet bil-qiegħda u bdiet tħares çass lejn Bertinu. Dan bejnu u bejn ruħu qal: "Fl-aħħar qbadtha," u baqa' sieket jistenna. Susanna hassitha f'dinja oħra, bdiet tara madwarha xeni ta' ġmiel liema bħalhom u f'widnejha hsejjes ta' mużika l-iżjed helwa. F'daqqa waħda bdiet tinża' hwejjigħa, resqet lejn Bertinu u qaltli: "Arani kemm jien sabiha; Salomè ma kinitx żgur isbaħ minni."

U mbagħad bdiet tiżfen mal-kamra, b'għajnejha mberrqin, ħafifa daqs għaźziela sa ma ntefget fl-għera tagħha kollu f'hoġor Bertinu. U Bertinu, li dan kien qiegħed jistenna, hadha f'kamartu u habbha.

L-għada deher kollox normali, iżda f'moħħ Susanna baqgħu jidwu hsejjes u kliem helu, u fuq kollox staghġbet x'hin stenb'het u sabet ruhha għarwienna. Libset mala'ir, qajmet lil żewġha u x'hin ħarġu minn kamartom sabu li Bertinu u lix-xwejjha jlestu l-kolazzjoni ta' filgħodu. Bertinu wera ruħu dħuli bħal dejjem, u Anniale kompli miegħu u ma daħakx bi ftit x'hin qallu li kien raġel tal-karti, li jisker b'żewġ tazzi nbid.

Annibale u Susanna reġġu lura lejn Malta u billi l-ġita kienet għamlitilhom tajjeb reġġu għall-ħajja normali. Susanna, iżda, ma setgħet qatt tifhem x'kienu dawk il-viżjonijiet li mal-jum u mal-lejl ta' sikwit kien ikollha u baqgħet tagħrbel f'moħħha sa ma ndunat li kienet ser issir omm.

F'daqqa waħda nteb'het bil-logħba ta' Bertinu u kienet čerta li l-frott ta' ġufha kien tiegħu u tiegħu biss. Thawdet u dahlet ġewwa fiha. Hasbet fuq ħafna affarijiet u saħansitra għaddielha minn rasha li tipprokura abort, biex ma jkollhiex għal tul ħajjitha dik il-kreatura tad-dnub quddiemha, li kienet żgur ser tobogħdha u li ma ridithiex bl-ebda mod.

Fet'het qalbha mal-konfessur tagħha u dana sabbarha u rrik-mandalha tħalli kollox fir-rieda t'Alla, għax hi żgur li ma kellhiex htija.

Meta twieldet it-tarbija, din kienet x'aktarx mostru milli l-kreatura li żewgħa kien qed jistenna minnha; u waqgħet fuq darhom da' ma kbira. Izda t-tarbija ma għexetx u mietet ma l-ewwel lejl ta' twelidha. Susanna ħassitha mistrieħa, żewgħa ma ssuspetta xejn, u meta Susanna reggħet intefgħet f'riglejn il-konfessur, dan qalilha li t-toroq t'Alla huma bla qies, u li, kieku għamlet l-abort li kienet twebblet bih, barra l-qtil tal-kreatura innocenti, hi stess kienet tkun tilfet għal dejjem l-hena tagħha, b'rimors li ma jit-ħassar b'xejn.